

शासकीय /अनुदानित आश्रमशाळांमध्ये  
विद्यार्थी पटसंख्या वाढविण्याच्या दृष्टीने  
करावयाच्या उपाययोजना.

महाराष्ट्र शासन  
आदिवासी विकास विभाग  
शासन निर्णय क्रमांक: शाआशा ११२६/प्र.क्र. ८९/का-१३  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
ई ऑफिस क्र.१६११११२.  
दिनांक:- १५ एप्रिल, २०२६

**संदर्भ:-** आयुक्त, आदिवासी विकास यांचे पत्र क्र.शाआशा-२०२६/प्रक्र.०९/का.६(३) २६१८  
दिनांक २७ मार्च, २०२६.

**प्रस्तावना:-**

राज्यातील अनुसूचित जमातीच्या विद्यार्थ्यांना शिक्षणाच्या मुख्य प्रवाहात आणण्यासाठी आश्रमशाळा सुरु करण्यात आल्या. सद्यस्थिती या विभागाच्या अधिनस्त ५०० शासकीय आश्रमशाळा आणि ५५७ अनुदानित आश्रमशाळा कार्यरत आहेत.

अनुसूचित जमातीतील विद्यार्थ्यांसाठी चालविल्या जाणाऱ्या काही आश्रमशाळा दुर्गम व काही अतिदुर्गम भागात आहेत. काही ठिकाणी दळणवळण सुविधांचा अभाव आहे. या आश्रमशाळां निवासी असल्या तरी शक्य तो विद्यार्थ्यांना विशेषतः लहान विद्यार्थ्यांना नजीकच्या आश्रमशाळांमध्ये प्राधान्याने प्रवेश देणे आवश्यक आहे. तसेच विद्यार्थ्यांना प्रवेशासाठी आश्रमशाळांचे विविध पर्याय देणे देखील आवश्यक आहे. शासनाच्या असेही निदर्शनास आले आहे की, काही शासकीय अथवा अनुदानित आश्रमशाळांमध्ये विद्यार्थी क्षमतेपेक्षा अधिक विद्यार्थी प्रवेशीत आहेत. तर काही ठिकाणी प्रवेशीत विद्यार्थ्यांची संख्या अत्यल्प आहे. यानुषंगाने सर्व समावेशक धोरण व कार्यपद्धती निश्चित करण्याची बाब शासनाच्या विचाराधीन होती.

**शासन निर्णय :-**

राज्यातील आदिवासी विकास विभागातर्गत असलेल्या शासकीय आश्रमशाळांची शैक्षणिक गुणवत्ता वाढविण्यासाठी, विद्यार्थी पटसंख्या वाढविण्याकरिता, विद्यार्थ्यांना नजीकच्या आश्रमशाळेत प्रवेश देताना त्यांना आश्रमशाळा निवडीचा पर्याय उपलब्ध असणे देखील आवश्यक आहे या बाबी विचारात घेऊन यासाठी खालील प्रमाणे कार्यपद्धती निश्चित करण्यात येत आहे.

**अ) आश्रमशाळांचे कार्यक्षेत्र व प्रवेशाचे निकष निश्चित करणे-**

१. आश्रमशाळेमध्ये प्रवेश देतांना पालकांची संमती घेणे बंधनकारक आहे.
२. शिक्षण हक्क कायदानुसार विद्यार्थ्यांचे वय व इयत्ता निश्चित करून प्रवेश देण्यात यावा.
३. विद्यार्थी ज्या भागातील निवासी आहे त्या प्रकल्प कार्यालयाच्या अधिनस्त शासकीय अथवा अनुदानित आश्रमशाळेत त्या विद्यार्थ्याला प्रवेश देण्यात यावा.त्या प्रकल्प कार्यालयाच्या अधिनस्त शासकीय अथवा अनुदानित आश्रमशाळेतील प्रवेश पुर्ण क्षमतेने झाल्याची संबंधित प्रकल्प अधिकारी यांची खात्री पटल्यानंतरच त्या विद्यार्थ्याला नजीकच्या प्रकल्प कार्यालयाच्या अधिनस्त शासकीय अथवा अनुदानित आश्रमशाळेत प्रवेश देण्यात यावा.
४. मात्र असे करताना एखाद्या विद्यार्थ्याची त्या शासकीय अथवा अनुदानित आश्रमशाळेत प्रवेश घेण्याची इच्छा नसल्यास त्याची कारणे संबंधित प्रकल्प अधिकारी यांनी जाणून घेऊन त्यावर आवश्यक उपाययोजना कराव्यात.
५. प्रत्येक विद्यार्थ्याला त्याच्या निवासापासून जास्तीत जास्त ८० कि.मी परीघातील शासकीय अथवा अनुदानित आश्रमशाळेत प्रवेश देण्याची जबाबदारी संबंधित प्रकल्प अधिकारी यांची राहिल.
६. प्रकल्प कार्यालयाच्या अधिनस्त शासकीय अथवा अनुदानित आश्रमशाळेत जागा रिक्त असताना विद्यार्थ्यांना दुसऱ्या प्रकल्प कार्यालयाच्या अधिनस्त शासकीय अथवा अनुदानित आश्रमशाळेत प्रवेश देऊ नयेत याबाबतची जबाबदारी संबंधित प्रकल्प अधिकारी यांची राहिल.
७. ज्या शासकीय अथवा अनुदानित आश्रमशाळेत पुर्ण क्षमतेने विद्यार्थी प्रवेश होत नाहीत अशा शासकीय अथवा अनुदानित आश्रमशाळांमध्ये मुलभूत सोयी-सुविधा, शैक्षणिक गुणवत्ता, विद्यार्थ्यांना देण्यात येणारा जेवणाचा दर्जा यामध्ये सुधारणा करण्याच्या दृष्टीने संबंधित प्रकल्प अधिकारी यांनी कालबद्ध कार्यक्रमाची आखणी करून त्याची अंमलबजावणी करावी.

**ब) पटसंख्या वाढविण्याकरिता राबविण्याचा कालबद्ध कार्यक्रम :-**

प्रत्येक वर्षी शासकीय आश्रमशाळांमधील पटसंख्या पूर्ण क्षमतेने भरण्याकरिता पटसंख्या वाढविणे आवश्यक आहे. त्यासाठी खालील प्रमाणे कालबद्ध कार्यक्रम व त्याची अंमलबजावणी करणारे संबंधित अधिकारी/कर्मचारी निश्चित करण्यात येत आहे-

| अ.क्र. | कालावधी                   | करावयाची कार्यवाही                                                                                                                                                                                                                                  | जबाबदार         |
|--------|---------------------------|-----------------------------------------------------------------------------------------------------------------------------------------------------------------------------------------------------------------------------------------------------|-----------------|
| १      | ०१ एप्रिल ते<br>२५ एप्रिल | १. प्रकल्प अधिकारी यांनी मुख्याध्यापकांची बैठक घेऊन इयत्ता निहाय पटसंख्या व संभाव्य प्रवेशित विद्यार्थी यांचा आश्रमशाळा निहाय सविस्तर आढावा घेऊन आश्रमशाळेतील पटसंख्या १०० टक्के पूर्ण करण्याचा लक्षांक मुख्याध्यापकांना निश्चित करून देण्यात यावा. | प्रकल्प अधिकारी |

|   |                        |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                 |                                                                                                                                                                       |
|---|------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------|
|   |                        | <p>२. मुख्याध्यापकांनी त्यांच्या कार्यक्षेत्रातील गावांचे आश्रमशाळांमधील सर्व शिक्षक,अधिक्षक, अधिक्षिका,शिक्षकेतर कर्मचारी यांना वाटप करावे.</p> <p>३. सर्व शिक्षक,अधिक्षक,अधिक्षिका,शिक्षकेतर कर्मचारी यांनी त्यांना नेमुन दिलेल्या गावात भेट देणे, तेथील अंगणवाडीतील/ गावातील संभाव्य प्रवेशित विद्यार्थ्यांची नावे संकलित करावी.</p> <p>४. ज्या गावांमध्ये इयत्ता ४थी/५वी किंवा ७वी/८वी पर्यंतच जि.प. शाळा आहे, तेथील ४थी/५वी किंवा ७वी/८वी उत्तीर्ण विद्यार्थ्यांची नावे जर आश्रमशाळेत जागा रिक्त असतील तर पुढील शिक्षणाकरिता आश्रमशाळेमध्ये प्रवेश देण्याकरिता संकलित करावे.</p> <p>५. संकलित केलेल्या विद्यार्थ्यांच्या पालकांची प्रत्यक्ष भेट घेऊन त्यांना आश्रमशाळांमध्ये देण्यात येत असलेल्या सोयी-सुविधा, शैक्षणिक गुणवत्ता, आश्रमशाळेचे महत्त्व, याबाबत अवगत करावे.</p> <p>६. गावनिहाय संभाव्य प्रवेश होणाऱ्या विद्यार्थ्यांची यादी अंतिम करावी.</p> | <p>मुख्याध्यापक</p> <p>शिक्षक/<br/>अधिक्षक/<br/>अधिक्षिका</p> <p>शिक्षक/<br/>अधिक्षक/<br/>अधिक्षिका</p> <p>शिक्षक/<br/>अधिक्षक/<br/>अधिक्षिका</p> <p>मुख्याध्यापक</p> |
| २ | २५ एप्रिल ते ३० एप्रिल | <p>१. ज्या आश्रमशाळेत कमी पट नोंदणी झालेली आहे, तेथे प्रत्यक्ष भेट देऊन पट नोंदणी वाढविण्याकरिता आवश्यक त्या उपायोजना कराव्यात.</p> <p>२. शालेय व्यवस्थापन समितीची बैठक घेऊन त्यांच्या मदतीने पटसंख्या वाढविण्याबाबत कार्यवाही करावी.</p> <p>३. सर्व शिक्षक,अधिक्षक,अधिक्षिका,शिक्षकेतर कर्मचारी यांनी संभाव्य प्रवेशित होणाऱ्या विद्यार्थ्यांच्या घरी परत एकदा भेट घेऊन त्यांचे प्रवेश अंतिम करावे.</p> <p>४. पालकांना प्रवेशाकरिता आवश्यक ते कागदपत्र प्राप्त करण्याकरिता मार्गदर्शन करावे, व सहकार्य करावे.</p>                                                                                                                                                                                                                                                                                                                                              | <p>प्रकल्प अधिकारी</p> <p>मुख्याध्यापक</p> <p>शिक्षक/<br/>अधिक्षक/<br/>अधिक्षिका</p> <p>शिक्षक/<br/>अधिक्षक/<br/>अधिक्षिका</p>                                        |

|   |                  |                                                                                                                                                                                                                                                                                                                                                                                                                                                                     |                                                   |
|---|------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------|
|   |                  | ५. अपर आयुक्त यांनी सर्व प्रकल्प अधिकाऱ्यांची बैठक घेऊन पटसंख्या व पटनोंदणी बाबत प्रकल्प निहाय आढावा घेण्यात यावा.                                                                                                                                                                                                                                                                                                                                                  | अपर आयुक्त                                        |
| ३ | मार्च व एप्रिल   | कार्यक्षेत्रातील गावात प्रचार प्रसिध्दी करणे:-<br>१. डिजिटल माध्यमांचा वापर:- व्हॉट्सअप, फेसबुक व इंस्टाग्रामव्दारे शाळेच्या सुविधांचे चित्रफिती (Videos) व छायाचित्रे प्रसारित करावीत.<br>२. अभिनव उपक्रम:- साप्ताहिक बाजाराच्या ठिकाणी पथनाट्ये आणि शैक्षणिक गीतांच्या माध्यमातून जनजागृती करावी. दप्तर विरहित शिक्षण व कौशल्य विकास यांसारख्या उपक्रमांची माहिती देऊन पालकांमध्ये आकर्षण निर्माण करावे.<br>३. JEE/ NEET च्या विशेष वर्गांची माहिती देण्यात यावी. | प्रकल्प अधिकारी व सर्व शालेय प्रशासन              |
| ४ | १ मे ते ३० मे    | १. मुख्याध्यापक तसेच सर्व शिक्षक, अधिका, अधिका व शिक्षकेतर कर्मचारी यांनी विद्यार्थ्यांचे प्रवेश निश्चित करावे.<br>२. प्रवेश निश्चित केल्यानंतर रिक्त राहिलेल्या जागा भरण्याकरिता आराखडा तयार करणे.<br>३. प्रकल्प अधिकारी यांनी आश्रमशाळा निहाय रिक्त जागांचा आढावा घेऊन त्या भरण्याकरिता कृती कार्यक्रम आश्रमशाळांना द्यावा.                                                                                                                                       | मुख्याध्यापक/ अधिका/ अधिका<br><br>प्रकल्प अधिकारी |
| ५ | १० जून ते १५ जून | १. सर्व शिक्षक, अधिका, अधिका, शिक्षकेतर कर्मचारी यांनी आश्रमशाळेची पटसंख्या पूर्ण झालेली नसेल तर परत त्यांना नेमुन दिलेल्या गावी गृहभेटी करून पटसंख्या पूर्ण करण्याबाबत आवश्यक ती कार्यवाही करावी.<br>२. आश्रमशाळेतील शाळापूर्व तयारीचे सर्व नियोजन व उपक्रम मुख्याध्यापकांनी ठरवून दिलेल्या नियोजनानुसार पूर्ण करावे.<br>३. प्रवेशोत्सवाच्या मार्गदर्शक सुचनेनुसार कार्यवाही करावी.                                                                                | सर्व शालेय प्रशासन                                |

## क) प्रोत्साहन व नोंदी:-

१. कालबद्ध कार्यक्रमानुसार सोबत जोडलेल्या परिशिष्ट अ मध्ये संबंधित मुख्याध्यापकांनी माहिती भरून ती संबंधित प्रकल्प अधिकारी यांच्याकडे जमा करावी.
२. ज्या आश्रमशाळेची पटनोंदणी व प्रत्यक्ष प्रवेश १०० टक्के पूर्ण होईल अशा मुख्याध्यापक व आश्रमशाळेतील शिक्षक/अधिक्षक/अधिक्षिका/शिक्षकेतर कर्मचारी यांच्या कार्यमुल्यमापन अहवालामध्ये त्याबाबत विशेष नोंद घेण्यात यावी व त्यांचा यथोचित सत्कार प्रकल्प स्तरावर करण्यात यावा.
३. ज्या आश्रमशाळेमध्ये ७० टक्क्या पेक्षा कमी पटनोंदणी व प्रत्यक्ष प्रवेश झालेले आहेत त्याबाबत प्रकल्प अधिकारी यांनी सविस्तर आढावा घेऊन जर जाणीवपूर्वक पटनोंदणी व प्रत्यक्ष प्रवेश करण्यास हलगर्जीपणा/ कामात कसुर केल्याचे निदर्शनास आले तर संबंधितावर जबाबदारी निश्चित करून योग्य ती प्रशासकीय कारवाई प्रस्तावित करावी.
४. प्रकल्प अधिकारी यांनी पुढाकार घेऊन त्यांच्या अधिनस्त शासकीय व अनुदानित आश्रमशाळांमधील प्रवेश पूर्ण क्षमतेने केले आहेत त्यांच्या कार्यमुल्यमापन अहवालामध्ये त्याबाबत विशेष नोंद घेण्यात यावी व त्यांचा यथोचित सत्कार आयुक्तालय स्तरावर करण्यात यावा.

सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) संकेतस्थळावर उपलब्ध करण्यात आला असून त्याचा सांकेतांक क्र. २०२६०४१५१७२२१८६३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( शंकर त्र्यं. जाधव)

सह सचिव, महाराष्ट्र शासन.

प्रति,

- १) मा. राज्यपाल यांचे प्रधान सचिव, राजभवन, मलबार हिल, मुंबई.
- २) मा.मंत्री ( आदिवासी विकास ), महाराष्ट्र राज्य यांचे खाजगी सचिव मंत्रालय, मुंबई.
- ३) मा.राज्यमंत्री ( आदिवासी विकास ), महाराष्ट्र राज्य यांचे खाजगी सचिव मंत्रालय, मुंबई.
- ४) सर्व मा. विधान सभा/परिषद सदस्य, महाराष्ट्र विधानमंडळ, विधानभवन, मुंबई
- ५) मुख्य सचिव, महाराष्ट्र राज्य, मंत्रालय, मुंबई.
- ६) सचिव, आदिवासी विकास, यांचे स्वीय सहाय्यक, मंत्रालय, मुंबई.
- ७) प्रधान सचिव, महाराष्ट्र विधानमंडळ सचिवालय, विधानभवन, मुंबई.
- ८) आयुक्त, आदिवासी विकास, महाराष्ट्र राज्य, नाशिक.
- ९) निबंधक, मा. उच्च न्यायालय, मुंबई, / नागपूर / औरंगाबाद खंडपीठ.
- १०) सरकारी अभियोक्ता, मा. उच्च न्यायालय, मुंबई / नागपूर / औरंगाबाद. खंडपीठ

- ११) आयुक्त, आदिवासी संशोधन व प्रशिक्षण संस्था, पुणे.
- १२) सर्व जिल्हाधिकारी.
- १३) अपर आयुक्त, आदिवासी विकास, महाराष्ट्र राज्य नागपूर / नाशिक/ ठाणे / अमरावती.
- १४) शिक्षण आयुक्त, महाराष्ट्र राज्य, पुणे,
- १५) शिक्षण संचालक, (माध्यमिक ) महाराष्ट्र राज्य, पुणे.
- १६) सर्व प्रकल्प अधिकारी, एकात्मिक आदिवासी विकास प्रकल्प.
- १७) महालेखापाल (लेखा परिक्षा) / (लेखा व अनुज्ञेयता), महाराष्ट्र-१, मुंबई
- १८) महालेखापाल (लेखा परिक्षा) / (लेखा व अनुज्ञेयता), महाराष्ट्र-२, नागपूर.
- १९) सर्व जिल्हा कोषागार अधिकारी.
- २०) अधिदान व लेखा अधिकारी, मुंबई.
- २१) संचालक, माहिती व जनसंपर्क संचालनालय, मंत्रालय, मुंबई.
- २२) संचालक, अर्थ व लेखा, आदिवासी विकास विभाग, मंत्रालय, मुंबई
- २३) सर्व सह/उप सचिव, आदिवासी विकास विभाग, मंत्रालय, मुंबई.
- २४) सर्व अवर सचिव, आदिवासी विकास विभाग, मंत्रालय, मुंबई.
- २५) सर्व कार्यासन अधिकारी, आदिवासी विकास विभाग, मंत्रालय, मुंबई
- २६) सर्व मुख्याध्यापक, शासकीय/अनुदानित आदिवासी आश्रमशाळा
- २७) निवडनस्ती (का-१३) आदिवासी विकास विभाग, मंत्रालय, मुंबई.

प्रपत्र

शासकीय/अनुदानित आश्रमशाळेचे नाव -

प्रकल्प कार्यालय -

अपर आयुक्त -

[illegible]